


Il-Huttafa


Il-magazin ta' Klabb Huttaf



**Bżar fil-
baħar!**



**monakella
imperjali**



x'ghandna?

editorjal	2
aħbarijiet	3
x'ghandna mid-dinja?	4
il-kaċċamendula	5
attività	6
gallerija	6
SPOTNATURA: halib it-tajr	7
FALKO	8
In-Negożju fin-Natura	9
sittsaqajn	10
ittri	10
inkredibbli	10
mur aqbad ktieb	11
daħhal membru	11
kartolini ġodda!	12

LEONARDA

Fibieb Huttaf



Kemm naqsu l-friefet hej! Meta jien kont daqskom (mhux xi elf sena ilu!!) il-friefet kienu hafna iktar komuni. Tghid għaliex naqsu hux?

Forsi qed jaqbdhom in-nies? Veru għad hawn xi kollezzjonisti li jaqbd u l-friefet biex taparsi jistudjawhom (proprijament biex ifaddluhom bħalma l-kaċċaturi jfaddlu l-ghasafar ibbalzmati). Imma le, hbieb, il-friefet l-iktar li naqsu għax qed noqtluhom bil-ġuh!


Il-friefet jieklu l-pjanti. Anzi biex inkun iktar eżatt: il-friefet jixorbu mill-pjanti, u *l-frieħ tagħhom* jieklu l-pjanti! Issa jekk dawn ma jsibux pjanti, heqq se jmutu. U ahna qed noqtlulhom, qed naqtgħulhom u anke qed nivvelenawlihom il-pjanti (bil-bexx)!

Ghiduli kif se jgħixu l-friefet b'din il-gwerra kontrihom?!

Il-friefet mhux kull pjanta l-istess għalihom. Il-farfetta tghidx kemm iddum iddur biex tbid il-bajd tagħha fuq il-pjanta xierqa. Għax ix-xgħat (caterpillars) ma jklux kollox. Iridu dejjem l-istess tip jew ftit tipi ta' pjanti. Fil-fatt hafna friefet imsemmijin għall-pjanta li jbidu fuqha. Per eżempju hemm il-farfett tal-bużbież, il-farfett taż-żiju, il-farfett tal-kromb, il-farfett tal-hurrieq u salt oħrajn.

Il-problema hi li dawn il-pjanti għal hafna nies huma "ħaxix hażin" li mhu tajjeb għal xejn. Mhu veru xejn! Il-vizzju li nqaċċtu jew li nbexxu kull werqa selvaġġa li tikbrilna fil-ġnien hija manija bla sens. Hawn min jippreferi hamrija mikxufa u ċassa milli hamrija miksija ġargir, lellux, fidloqqom, pepprin u bużbież. Jien ngħid għalija ġnien irridu haj u kollu kuluri, mhux ċappa art kannella bla gost!

Jien ċert li l-friefet jaqblu miegħi. U nispera li intom ukoll!




Victor

Victor Falzon
Editur

kumitat klabb huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz BirdLife Malta, 57/28 Triq Rigord, Ta' Xbiex MSD 12
tel 21347646 faks 21343239 imejl info@birdlifemalta.org
websajt www.birdlifemalta.org
imejl tal-magażin ilhuttafa@birdlifemalta.org



Il-**monakella imperjali** (turnstone - *Arenaria interpres*) jgħidulha hekk għax qisha monakella ġganta! Thobb ix-xtut, u l-gost tagħha tqalleb ċagħaq u ġebel żgħir b'munqarha għal xi dudu mohbi. Mhux ta' b'xejn bi-Ingliż jgħidulha turnstone.

Sakemm mhux speċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat sakemm mhux għal skopijiet kummerċjali, sakemm jissema' l-isem **Il-Huttafa** u sakemm tintbagħat lill-BirdLife kopja tal-materjal fejn ġie kkupjat.

Publikazzjoni: BirdLife Malta
Disinn u produzzjoni: Victor Falzon
Faċċata ta' quddiem: **monakella imperjali** - ritratt ta' Ray Galea
Faċċata ta' wara: **kartolini ġodda**
Films: Scancraft Studios. Stampat: Poulton's Print Shop, May 2003




Hajr lil EURONATUR



Klabb Huttaf huwa t-taqsimha ta' BirdLife Malta għall-membri ta' taħt is-sittax. Norganizzaw hargiet fil-kampanja, żjarat f'riservi naturali, serati kraft u anke naghmlu xogħol ambjentali. Nohorġu l-magażin Il-Huttafa kull xaharejn għall-membri, u naghmlu hendawts u logħob għal waqt l-attivitajiet. Shubija fi Klabb Huttaf hija Lm2 fis-sena.

Sett kuċċaruni!




Victor Falzon

“..daru dawra mar-riserva, gholew...”



Victor Falzon



“..jistriehu u jitnaddfu fir-riserva...”

Kmieni filghodu nhar it-8 April 2003 il-gwardjan ta' l-Ghadira sab sorpriża tistennih fir-riserva, anzi 17-il sorpriża! Kienu qatgħa **paletti** (eurasian spoonbill, *Platalea leucorodia*) li niżlu jistriehu fl-ilma baxx tar-riserva.

Dan l-ghasfur kbir u abjad mhux komuni f'Malta, u meta jidher is-soltu dejjem itir ikun. Għalhekk xena ta' 17-il paletta jistriehu u jitnaddfu fir-riserva mhijiex dehra ta' kuljum. Il-munqar kbir qisu kuċċarun iswed żgur li huwa wiehed mill-iktar imnaqar strambi li jeżistu fuq għasfur. Mhux għalxejn l-smsijiet bdew għaddejin bl-addoċċ, sa ma ngabret qatgħa ohra l-Ghadira: did-darba qatgħa berdwoċers!

F'xi 10.30am il-paletti taru, daru dawra mar-riserva, gholew u gibdu lejn il-baħar. Ghedna “Għall-erwieh!” għax bżajna li jekk itiru fil-baxx il-kaċċaturi jbiċċruhom, allavolja konna nfurmajna lill-Pulizija, li malajr ġew.


Imma aktar tard dakinhar smajna li xi kaċċaturi qatlu 8 paletti...

Seven minus four!

Fl-4 Mejju 2003, berdwoċer tal-BirdLife ra 7 **agretti sofor** (squacco heron, *Ardeola ralloides*) dehlin minn fuq il-Ġnejna. F'daqqa waħda tfaċċaw 3 kaċċaturi f'dghajsa. Dawn il-vili sparaw fuq l-agretti, waqqgħu 4 minnhom, ġabruhom, tefgħuhom f'borża u marru jahbuhom f'bowthaws. Il-berdwoċer fil-pront ċempel lill-ALE (pulizija) li ġew, daħlu fil-bowthaws u sabulhom l-agretti, li mid-dehra kienu qed jippruvaw jiffilaxxjawhom fit-tojlit! Wiehed mill-kaċċaturi għandu jittella' l-qorti.



Victor Falzon



Bżaru ġdid!

Fit-3 Mejju 2003 sehibna Mark Falzon (li jikteb *Nittrumbjaw fuq*) kien qed jgħum fil-bajja ta' Mgarr ix-Xini f'Għawdex. Huwa u jhuf bil-maskra f'xi 2.5m fond, hdejn bokka ta' toqba fil-blat ra huta żghira (xi 8cm) safra b'rasha sewda. Naħseb dak il-hin Mark qata' nifsu bil-ferh, għax dik il-huta kienet il-**Yellow Triplefin** (*Tripterygion delaisi*). S'issa f'Malta dil-huta kienet għadha qatt ma' nstabet, jew għall-inqas fil-kotba u l-listi ta' hut Maltin qatt ma ssemmiet!

Fil-fatt dil-huta kien għad m'għandhiex isem Malti, u għalhekk Mark sejhilha **Bżaru Isfar**. Il-bżaru isfar ihobb postijiet dellin fejn jagħmel il-bejta f'hofra fil-blat, li fiha l-mara tbid il-bajd. Dak li ra Mark kien raġel, li mill-imgħiba kien mid-dehra qed jindokra l-bejta.

Din mhix l-ewwel darba li Mark sab hut ġdid għal Malta (ara Huttafa 27). U ahna tal-*Huttafa* kburin li qed inkunu l-ewwel publikazzjoni li nhabbru din is-sejba! Prosit Mark, ibqā' huf!

Klamar Kolossali



Munqaru ikbar minn tal-pappagalli!

Dan l-ahhar fil-Bahar Ross (fl-Oċean Antartiku) sajjieda tellghu ġisem ta' klamar ta' l-ispeċi *Mesonychoteuthis hamiltoni*, li bl-Ingliż qed isejhulu **colossal squid**! Għaliex? Għax ġismu biss (bla ma tghodd it-tentakli enormi) huwa twil 2.5m. Mhux hekk biss, imma min eżaminah qal li dan l-animall kien għad baqagħlu x'jikber kważi d-doppju, kieku baqa' haj! Dan il-klamar mostruż ilhom jafu bih, imma qatt s'issa ma kienu għadhom sabu ġisem shih.


Ix-xjenzat li studjah qal li dan mhux animall li tkun tixtieq tiltaqa' miegħu int u tghum!

tirrapporta
Elisabeth Conrad


Garnija Anjzana

Studju ta' l-ghasafar fuq Bardsley Island (hdejn Wales) sabu garnija ta' 52 sena! Kif jafu? Tghid talbuha l-identity card?! Le, jafu għax fuq siegħa kellha ċurkett li kien twahlilha mir-ringers fl-1957 (meta l-ghasfur kellu diġà xi sitt snin). Jikkalkulaw li din il-garnija taret mat-8 miljun kilometru!

Kemm jghixu l-ghasafar hija wahda mill-affarijiet li nitghallmu mill-istudju tar-ringing. Xi sentejn ilu ringers tal-BirdLife fuq Filfla qabdu kanġu ta' 27 sena! It-tajr tal-bahar jghix hafna iktar minn tajr ta' l-art. Per eżempju għasfur tal-bejt, li huwa daqs il-kanġu, ikun b'xortih jekk jghix tmien snin!




Yamm!



Ftit ilu fil-port ta' Eilat fl-Iżrael tellghu kelb il-bahar tar-razza *tiger shark*. Fl-istonku sabulu...

- 1) fdalijiet ta' qerd in-naħal
- 2) skeletru ta' muntun
- 3) żewġ vażetti majoneż... issiġillati!

Anġlu kustodju fil-Kambodja!



Angelina Jolie hija attriċi famuża. Imma mid-dehra minbarra li thobb taħdem fil-films, thobb ukoll in-natura.

Waqt li kienet qed taħdem il-parti ta' Lara Croft għall-film Tomb Raider, kellhom bżonn imorru l-Kambodja. Jolie tant għoġobha dal-pajjiż li ddeċidiet li tagħti \$5,000,000 biex jiproteġu biċċa foresta tropikali kważi daqs Malta. Prosit Angelina Jolie!

Issa mhux tajjeb kieku xi wiehed mill-atturi li se jahdmu fil-film Troy jagħtu donation żgħira lill-Foresta 2000!? Wara kolloxx, wiehed mis-settijiet għall-film bnewh viċin hafna tal-proġett tagħna!

il-kaċċamendula

Mark Anthony Falzon

Il-kaċċamendula hija ghasfur li tikkopera mal-berdwoċer, għax thobb toqghod dritta hafna fil-quċcata ta' xi siġra jew pjanta għolja, u tippoża fejn tidher!

Fil-fatt nafu li taghmel hekk mhux veru biex tippoża, imma għax tkun qed tgharrex għall-priza. Imma huwa veru wkoll li hija ghasfur pjuttost mans u jekk timxilha bil-mod, kapaċi thallik tersaq viċin lejha sew.

Il-kaċċamendula hija ghasfur mill-isbaħ. Hija ikbar minn Tal-Bejt u ghandha denbha twil. Il-kulur ivarja skond iż-żmien tas-sena u skond s-sess. Ir-raġel ikun iswed fuq daharu u abjad jaghti fir-roża minn taht. Il-qurriegħa ta' rasu u fuq għonqu huma kannella kwazi fl-ahmar. Ghandu wkoll dabra kbira bajda fuq spallejh, u denbu huwa iswed bit-truf bojod. In-nisa u l-għasafar ta' l-ewwel sena li naraw fil-harifa jkunu inqas kuluriti: l-iswed mhux daqshekk ileqq, u flok abjad x'aktarx ikollhom kafellatte. Il-munqar huwa skur u b'saħtu, jixbaħ f'it lill-dak tat-tajr tal-priza.

Fil-fatt il-kaċċamendula tikkaċċja insetti kbar bħal friefet u hanfus, kif ukoll kultant rettili, l-aktar gremxul.

Thobb ambjenti miftuhin b'siġar imxerrdin u arbuxxelli. F'Malta nsibuha ta' spiss fix-


xaghri, imma anke f'widien u msagar, dejjem imperrċa fuq xi wajer tad-dawl jew xi ferla. Kemmuna hija post tajjeb hafna għaliha, forsi għax hemmhekk hadd ma jisparalha. Kultant fir-rebbiegħa jiġu granet meta wiehed jara anke sa 30 kaċċamendula fuq Kemmuna!

Hi aktar komuni fir-rebbiegħa, f'liema żmien mhux rari tismaghha tghanni l-għanja sabiħa tagħha. Kwazi kull sena tipprova tbejjet, x'aktarx f'xi harruba kbira f'xi post fejn ma jkunx hemm kaċċaturi. Ornitologi ta' l-imghoddi bħal Despott jgħidulna li fl-antik kienet tbejjet aktar spiss.

Hemm speċi oħrajn ta' kaċċamendul li jżuru Malta. Il-kaċċamendula hamra tidher l-

iktar fil-harifa, imma hija skarsa. Il-kaċċamendula griza u l-kaċċamendula griza prima huma ghasafar tal-holm, fis-sens li huma rari hafna. Biżżejjed ngħidilkom li fi 15-il sena berdwoċing, jien qatt ma rajt wahda!

kaċċamendula hamra



kaċċamendula griza



bl-ingliż woodchat shrike
xjentifiku *Lanius senator*

J.H. Johns

J	F	M	A	M	Ġ	L	A	S	O	N	D

Il-kaċċamendula tidher l-iktar fir-rebbiegħa.



Jason Aloisio (kurrent bil-digital camera l-għda)

Bicca hobz?



Owkej!

Wiehed mill-gruppi tal-Klabb li marru l-harġa għall-Kemmuna fl-4 Mejju 2003. Hargitilhom ġurnata bnazzi, u hawnhekk qed jagħmlu waqfa biex jieklu xi haġa fid-dell tat-torri ta' Santa Marija.

Kwizz bis-Sens!

Darba għamilnieh u konna veru hadna gost! Għalhekk se nerġghu naghmluh - KWIZZ differenti li fih nużaw is-sensi kollha taghna. Iva l-hamsa li huma! Dal-kwizz ma tistudjax għalih - jekk is-sensi tieghek jahdmu, mela allura għandek tmur tajjeb. Naraw min minnkom jisma' daqs radar, ixomm daqs kelb u għandu għajnejn ta' sequer! Ejjew hudu pjaçir! U tghallmu fl-istess hin.

data il-Ġimgħa 27 Ġunju 2003
hin 6pm-8.30pm
post Skola Primarja Floriana
prezz: 75ċ (fil-bieb)
eta: etajiet kollha




gallerija



giraffa

Eleanor Spiteri 12




żring

James Gauci 10




gawwija prima

André Camenzuli 12



serduq*

Jonathan Gaffarena 10



ċiefa

Veronica Barbara 12

* Dan mhux żball! Dat-tip ta' granċ veru jgħidulu serduq!

Ibaghtulna t-tpiņġijiet tagħkom

Nieħdu gost inġibu t-tpiņġija tagħkom fil-magażin. Imma tpiņġux bil-kulur, u jekk tistgħu użaw bajrow jew feltpen iswed. Tinsewx isimkom, età u l-isem tat-tpiņġija. Tistgħu tibagħtu t-tpiņġijiet ukoll bl-imejl (jpeg jew gif).



Halib it-Tajr

Jason Aloisio



**SPOT
NATURA**

Wahda mill-fjuri sbieh li nsibu tikber fil-kampanja Maltija hija l-**Halib it-Tajr Kbira**. Din hija pjanta li tikber minn basla mdaqqa li generalment tkun imdawra b'basal żghir iehor. Il-fjura tikber fuq zokk li joghla sa 60cm. Fil-fatt kull zokk jaghmel madwar 12-il fjura. Il-fjura tal-Halib it-Tajr hija bajda u jkollha riha tfuh. Fil-qalba taghha jkollha bhal żibga kbira sewdinija u tleqq.

Il-Halib it-Tajr hija wahda mill-aktar fjuri li jolqtu l-ghajn li nsibu fil-kampanja taghna. Insibuha tikber mal-ġnub ta' l-ghelieqi, speċjalment f'ghelieqi mitluqin, kif ukoll fix-xaghri. Twarrad f'April u f'Mejju.



Hija hasra li s-sbuhija tal-fjura spiss tikkaguna l-qerda taghha. Għad fadal hafna nies li jaqtghu l-fjuri selvaġġi u jnezzghu l-kampanja Maltija mill-ilwien li tant iżejnuha. Il-fjuri maqtughin ma jiddakkru u ma jaghmlux żerriegħa. Mingħajr żerriegħa ma jkunx hemm pjanti oħrajn is-sena ta' wara. Minħabba li n-nies jaqtugħa, il-Halib it-Tajr naqset hafna mill-kampanja taghna.

Kompetizzjoni 56



Norman Chetcuti (Count Duckula)

Mhumiex I-istess!

Dan huwa **Kuluvert tas-Salib**, borka sabiha hafna. Imma r-ritratt ta' isfel għamilnielu xi tibdiliet. Ara ssibx **8 differenzi**, u ibghat għidilna liema huma. Tqasqasx il-magażin għax ma tirbaħx żgur. Tista' tibghatilna t-tweġibiet bl-imejl (ara paġna 2). Ir-rebbieħ jingħata sett kartolini mill-godda. Żmien għandek sa **30 Ġunju 2003**.



Ir-rebbieħa ta' Kompetizzjoni 55 kienet **Giannella Farrugia** mill-Fgura. Prosit Giannella, il-kalendarju daqt ikun għandek.



Hbieb Falkuni!

Ghadni kemm fittixt fil-Google (www.google.com.) ghal "environment birds". Ir-raba' sajt li telghet kienet id-Directive 79/409/EEC ta' l-Unjoni Ewropea, jew kif inhi aktar famuża, il-Birds Directive.

Direttiva hija liġi li tinhareġ mill-Unjoni Ewropea (UE), u li l-pajjiżi membri jridu jobdu. Il-Birds Directive harget fl-1979 u hija liġi tajba hafna għall-ghasafar.

Is-sena d-diehla Malta wkoll ser tkun membru ta' l-UE, u għalhekk dil-liġi jkollna ndaħhluha. U hawn: dil-liġi vera tal-ġen! Per eżempju, ma thalli ebda kaċċa fir-rebbiegħa! U nsib xejn is-sena kollha! Qed ngħidilkom, kull ambjentalist joghxa jaqraha!

Il-hmerija tafu x'inh? Li kif saru l-liġijiet tal-kaċċa f'Jannar li għadda, f'Malta l-kaċċa fir-rebbiegħa mhux ser tieqaf!

Sfortunatament dan jista' jġri, għax il-Birds Directive tgħid ukoll li pajjiż jista' jhalli kaċċa għal numru żgħir ta' għasafar anke fir-rebbiegħa, basta jkun hemm raġuni u basta l-kaċċa ssir bil-għaqal. Il-gvern qed jgħid li fir-rebbiegħa se jhalli ssir biss kaċċa għall-gamien u s-summien, għax "ma tantx jinqatlu minnhom Malta". Dażgur, daqs li kieku fuq dawk biss ser jisparaw! Dil-passa, mill-ghasafar feruti kollha li għarna minghand in-nies li jċempjuna, WAHDA BISS kienet gamiema! L-oħrajn kienu kollha tajr protett bil-liġi, fosthom għasafar fil-periklu li jinqerdu bħall-ispanjulett sekond!

Il-Birds Directive hija liġi li thares lill-ghasafar kif jixirqilhom, u Malta kien imissha aċċettatha kif inhi, u daqshekk! Imma ahna tal-BirdLife diġà bdejna naħdmu biex ingieghlu lil-gvern jagħmel hekk, u mhux ser nieqfu qabel jirnexxielna...



Justin

Justin Vassallo
Ko-ordinatur FALCO

Hajk fi Frar ...rapport

Nhar it-2 Frar 2003 iltqajna l-Belt hdejn tal-halib kmieni kmieni filghodu. Jew minhabba t-temp jew minhabba n-nghas, did-darba konna biss erba' membri, imma xorta wahda kienet attività mill-isbaħ. Nilqgħu magħna lil Mark, li beda jiġi għall-harġiet.

Kif wasalna ż-Żurrieq irhejnielha għall-kampanja. Ma damitx ma qabditna xita qawwija, imma malajr sibna fejn nistkennu. Però mn'alla l-hajk ma hassarniehx għax imbagħad fetax l-ajru u komplejna f'temp il-ġmiel tiegħu. Fuq il-baħar rajna l-gawwi u ċ-ċief.

Fix-xitwa l-kampanja f'Malta tkun mill-isbaħ, u tkun tista' tara l-kuntrast min-nixfa tas-sajf. Ahna u mexjin lejn Marsaxlokk, rajna kullimkien hdura (fejn ma nbeniex, għax fin-nofsinar ta' Malta mhumiehx hafna dawn il-postijiet). Hasra wkoll li rajna xi miżbliet li hassru x-xenarju tant sabih.

Wasalna Marsaxlokk għal xi 3pm. Minn hemm morna lejn darba biex ingibu l-irqad li konna tlifna filghodu!

André Callus

Appuntament maċ-ċief!

Ha nagħmlu lejl f'Ta' Ċenċ halli nisimgħu ċ-ċief diehel lejn il-bejtiet fl-irdum! Jekk ġejtu drabi oħra, żgur tridu terġgħu tiġu! U jekk qatt ma smajtu elf ċiefa twerżaq fid-dlam, mela qed titilfu esperjenza..!





Data: is-Sibt 2 Awwissu 2003

Niltaqgħu: 3pm il-Belt fejn tal-halib jew

4pm iċ-Ċirkewwa jew 5pm l-iMġarr (Għawdex)

Età: FALCO 13+

Ġibu: basket tad-dahar (għandna xi mixi, u basket f'idejkom jegħjikom), sanblokk, beritta, ilma, ikel u sleeping bag (jew kutra). Tinsewx flus għall-vapur. Min ġej iċċempel l-uffiċċju (21347646) jew lil Justin (mob 79440104). Lura Malta 'l għada l-Hadd 3 Awwissu.



Lestu idejkom!

Lejn l-aħħar ta' Awwissu se nżuru r-riserva ta' l-Għadira halli ngħinu f'tit fix-xoghlijiet... u wara mmorru nagħmlu barbikju fil-bajja!



in-negozju fin-natura

Elisabeth Gattard

Hafna prodotti li nużaw jiġu minn pjanti u animali li jkunu nqabdu f'artijiet oħrajn. Hafna mediċini li nieħdu jkun fihom sustanzi minn pjanti tropikali. L-injam ta' xi għamara fi djarna seta' kien siġra fil-Brazil!

Mifrux mad-dinja

Il-kummerċ tan-natura li jsir mad-dinja huwa kbir hafna u jiswa l-biljuni. Hafna minn dan in-negozju huwa illegali. Wara d-drogi, it-traffikar tan-natura huwa l-ikbar negozju illegali fid-dinja!

Il-qbid ta' animali u pjanti mis-selvaġġ huwa problema kbira għall-ambjent. Spiss jinqabdu iktar animali milli n-natura tkun tiflaħ - dan mhux biss jhedded l-ispeċi li jinqabdu, imma anke l-ekosistemi li jgħixu fihom. In-natura hija bħal xibka - l-ispeċi jiddependi minn xulxin.

Għall-mediċina...

Hafna kulturi jużaw pjanti u animali bħala mediċina tradizzjonali. FI-Asja hafna jemmnu li l-partijiet tat-tigra għandhom benefiċċji għas-saħħa. FI-Afrika wkoll l-użu ta' mediċini min-natura huwa komuni hafna. Anke fl-Ewropa l-użu ta' mediċini tradizzjonali żdied hafna f'dawn l-aħħar snin.

Għall-ikel...

F'hafna pajjiżi n-natura selvaġġa hija sors essenzjali ta' ikel, kultant l-uniku sors! Industrijii kbar

jiddependu mill-qbid ta' l-animali, fosthom is-sajd! Il-piż fuq ir-riżors jaf ikun tremend, u xi industrijii tas-sajd madwar id-dinja diġà fallelw għax qabdu wisq hut. Fil-pajjiżi li jistadu mill-Baħar Kaspju, per eżempju, il-qabda legali ta' storjun (il-huta li tbid il-kavjar) illum qieghda 1/10 ta' dik li kienet 30 sena ilu. Imma l-qbid illegali ta' din il-huta huwa 10 darbiet akbar minn dak legali!

Għall-kapriċċi...

Barra mediċini u ikel, hafna animali u pjanti jinqabdu mis-selvaġġ biex isiru ornamenti, bħal qroll, orkidi, kaktus, iljunfanti (ghan-nejbiet), rinoċeronti (għall-qarn).

Hafna animali oħrajn jinqabdu (b'moħqrija kbira) biex jehdulhom il-ġild, il-qoxra jew il-fer tagħhom, bħal kukkudrilli, sriep, fkieren, foki, volpi, nemes, leopardi, tigri, kamoxx.

Negozju kbir iehor huwa f'animali li jinqabdu hajjin biex jinbieghu bħala pets, eż. igwani, sriep, pappagalli, hut tropikali, skwirils, xadini, lemuri, salamandri, brimb u ghasafar ta' l-ghana. Hawn Malta dahlet gmielha did-drawwa ta' animali ezotiċi.

Xi siġar tropikali bħal kewba, iroko u sapele, jnqatghu biex isiru għamara. Dawn saru siġar rarissimi!

Ma ninsewx ukoll li hawn min hu fffissat bil-kollezzjonijiet. Dan johloq suq għall-qbid ta' miljuni ta' ghasafar (inluż il-bajd tagħhom), friefet eċċ għall-ibbalzmar.

Dan it-traffikar wassal għall-qerda ta' hafna speċi. Il-Honduran mahogany u Caribbean mahogany (żewġ tipi ta' kewba) spiċċaw mis-suq għax is-siġar saru rari wisq. Il-giant pitcher plant, pjanta li ngabret hafna għat-tiżjin, kważi nqerdet għal kollox.

Viva s-CITES!

Imma hemm ukoll is-suċċessi. FI-1975 twaqqfet il-Convention on International Trade in Endangered Species of Wild Fauna and Flora (CITES - tinqara *sajtis*) biex tirregola l-kummerċ internazzjonali f'madwar 25,000 speċi ta' pjanti u 5000 speċi ta' animali b'sistema ta' permessi u ċertifikati. Malta hija waħda minn 160 pajjiż firmatarju tas-CITES. Dan ifisser li kull animal jew pjanta (jew partijiet minnhom) li jiddaħlu Malta u li qegħdin fuq il-listi tas-CITES suppost ikollhom id-dokumenti mehtieġa.

L-aħbar tajba hija li minn mindu twaqqfet is-CITES, ebda speċi mniżżla fil-listi tagħha s'issa ma nqerdet. Li ma kinitx għas-CITES, per eżempju, kieku llum l-iljunfant Afrikan u r-rinoċeronti huma diġà memorja!

Sib aktar fuq www.cites.org

il-farfett tal-kromb




Il-farfett tal-kromb (small white, *Artogeia rapae*) huwa mill-familja Pieridae u huwa komuni hafna f'Malta.

Il-ġwienah ta' dal-farfett huma bojod b'naqra iswed. Ir-raġel ghandu tikka sewda wahda mal-ġwienah u naqra iswed fuq il-ġenb, u l-mara ghandha żewġ tikki suwed.

Il-mara tbid il-bajd taft il-weraq tal-kaboċċi jew nasturzjum. Il-bajd għall-ewwel ikun abjad, imma meta jkunu se jfaqqsu jsiru oranġjo. Il mara tbid xi 200 bajda. Ix-xaghat huwa ahdar, għall-ewwel ikun 2mm imma jikber sa 30mm. Huwa u jikber ibiddel il-ġilda hames darbiet. Ix-xaghat kbir ikollu linja safra u tikek sofor mal-ġenb. Ix-xgħat iż-żgħar jieklu n-naha ta' isfer tal-werqa, u l-kbar jieklu min-naha ta' fuq u mal-vina tal-werqa!

Il-pupa tkun 15mm, u fil-bidu tkun hadra, imma mbagħad issir kannella. Ftit qabel ma jkun ha johrog il-farfett, il-ġwienah ikunu jidhru mill-qoxra tal-pupa.

Biex minn bajda ssir farfett jgħaddu xi sitt ġimghat imma jiddependi hafna mit-temperatura.



Dar-rundun kien sejjer lura f'art twelidu biex forsi jibni bejta u jrabbi familja. Imma kaċċatur Malti deherlu li hajtu ghandha tispicċa. Tah tir u qatlu!

Skandli ambjentali



Għażiż Editor,

Waqt passigġata f'Għajn Rihana rajna qabda ġuvintur kaċċaturi fis-sakra jisparaw fuq kull huttafa li bdew jaraw.

Darb'ohra f'Buġibba, ahna u nfitxu xi kreaturi tal-baħar, rajna siċċ mejjet maqbud fl-iskart tal-plastik. Ma' dan l-iskart kien hemm ukoll invażjoni ta' bram.

Ahna nissuġġerixxu li qabel jibda s-sajf ghandha ssir kampanja shiha biex in-nies ma jarmux skart fil-baħar, għax barra li hu ta' detriment għas-sahha ta' dawk li jghumu, jeqred hafna kreaturi tal-baħar.

Nisperaw li din l-ittra tista' kun ta' ġid għall-ambjent Malti.

Juan u Alan Ellul Pirotta
Naxxar

Għezież Juan u Alan,

Meta nisma' b'dawn l-affarijiet innewwed qalbi, għax niiftakar kemm għad hawn nies li għadhom ma tghallmox ikunu ġentili man-natura.

Nies? X'jien ngħid! Għax biex toqtol huttafa (jew kwalinkwe animal ieħor) għall-gost trid tkun assolutament bla qalb, bla mohħ u lanqas biss jixraqlek tissejjah bniedem!

Komplu stinkaw, u fejn tistgħu hudu ritratti ta' dawn l-affarijiet li taraw, imbagħad ibaghtuhomlna halli nippublikawhom. Xejn xejn dawn id-dnubiet ambjentali inkomplu nikxfuhom.

L-Editor



Kontu tafu li 80% tal-prodotti tal-biedja jiddakkru mill-insetti! Fi kliem ieħor mingħajr insetti l-Pitkali jkollu jagħlaq!




NNN



inkredibbli


L-iktar għasfur li jqatta' hin itir huwa r-rundun (common swift). Huwa kapaċi jiekol, jixrob u anke jorqod fl-ajru. Ferħ tar-rundun jieħu minn sentejn sa tlieta biex ibejjet għall-ewwel darba. Aktarx li f'dawn is-snin huwa qatt ma jieqaf itir!

Jason Aloisio



A Question of Green

kitba ta' **Steve Skidmore**
Hodder & Stoughton 1991



Tixtieq tara kemm inti u shabek tafu dwar l-ambjent? Tithajar torganizza xi kwizz fil-klassi jew fl-iskola? Jekk iva, dan huwa l-ktieb ghalik! Wiegeb il-mistoqsijiet u mbaghad aqra taghrif interessanti li ssib fi tmiem kull kapitlu. Meta tkun taf il-fatti, tkun tista' tuza mohok u mhux temmen dak li jridu jbellghulna nies li ma jinteressahom xejn mill-hsara li qed issir lid-dinja. Ghalkemm dan il-ktieb jittratta suggetti serji, huwa mzewwaq b'salt kartuns li jgeggluk tibbissem. Issib ukoll lista ta' indirizzi ta' ghaqdiet internazzjonali li jahdmu ghall-ambjent biex jekk tkun trid iktar taghrif tkun tista' tiktbilhom.

Janet Gerardi

Dal-ktieb tista' ssibu fil-Librerija Publika tal-Furjana



Ojj! Hsibtني zring jew?!



Skuzawna

Nitolbu lill-membri godda jiskuzawna jekk ma rcivewx il-begg tal-Klabb. Dan ghaliex il-magna thassritilna u sfortunatament ma tistax tisewwa!

zur il-websajt taghna...
www.birdlifemalta.org

Ghal kull membru li ddahhal fil-Klabb inti tiehu

- **3 pitazzi**
- **stiker bil-kulur**
- **8 punti fil-Huttafa tas-Sena**




Hajjar lil shabek u lil hutek jidhlu fi Klabb Huttaf, aghtihom kopja ta' dil-formola biex jimlewha, imla isfel nett id-dettalji tieghek stess, u ibghat kollox lil BirdLife Malta, flimkien mal-Lm2 tal-membri l-gdid.

Dettalji tal-membri l-gdid	Isem	_____
	Indirizz	_____
	_____	_____
	_____	_____
	Data tat-twelid	_____
		Telefon

Dettalji tieghek stess	Isem	_____
	Indirizz	_____
	_____	_____
	_____	_____
	Membership number	_____
		Telefon

Tqattax il-magażin - hu fotokopja!


tiġieġa tal-baħar



farfett tal-fejġel




mejil



malejont



farfett tal-hurrieg



Kudirross Iswed

6 kartolini godda u did-darba mhux għasafar biss!

Barra dawn għandna wkoll kartolini li juru

- Pitirross • Ta' San Martin • Silfjun Ewropew • Sarsella • Kuluvert • Zakak Abjad •
- Gardell • Sponsun • Daqquqa tat-Toppu • Buċaqq tas-Silla • Bufula Passajra • Tal-Bejt •
- Kudirross Iswed • Żanzarell tat-Tikki • Ċuvett •

- 1 sa 5 cards = +7c
- 6 sa 10 cards = +10c
- 11 sa 15 cards = +15c
- 16 sa 20 cards = +20c

Kull kartolina tiswa 10c, u qeghdin għall-bejgħ mill-Ghadira, mis-Simar jew miċ-centru tal-BirdLife f'Ta' Xbiex. Rati bil-posta fuq ix-xellug. Tibgħatx flus bil-posta, imma hallas b'ċekk* jew f'bolli tas-7c mhux użati. Tinsix tinkludi l-indirizz tiegħek flimkien mal-ħlas, u iktib liema kartolini trid. Kartolini huma 15cm x 10.5cm. Għal aktar taġġir ċempel 21347646 Mon-Fri 9am-1pm

*pagabbli lil BirdLife Malta